

جے پی نڈا نے رام منوہر رلوہ یا اسپتال میں دھرم شالہ کمپلیکس کو عوام کی نذر کیا

Posted On: 05 JAN 2017 8:10PM by PIB Delhi

نئی دہلی، 5 جنوری، وزیر صحت جناب جے پی نڈا نے آج یہاں ڈاکٹر رام منوہر لوبیا اسپتال میں دہلی سے باہر کے غریب مریضوں کے خادموں اور مصاحبوں کے لئے مفت رہائشی سہولیات فراہم کرنے کے مقصد سے تعمیر کردہ دھرم شالہ کمپلیکس کا افتتاح کیا۔ اس کمپلیکس میں کل 35 بستروں کی سہولیات دستیاب ہیں۔ اس میں ایک فردوالے دو اشخاص والے کمروں کے علاوہ سونے کے لئے کمرے ہیں۔ اس میں ایک منزل خواتین کے لئے مختص ہے۔ اس کمپلیکس کی تعمیر میں 6.15 کروڑ روپے کی لاگت آئی ہے۔ اس کے ذریعے غریب مریضوں کے ساتھ آنے لوگوں کو مفت میں سونے کے لئے مناسب جگہ فراہم کی جائے گی۔ اس کمپلیکس میں ہر وقت کیئر ٹیکرس، سکيورٹی اور صفائی ستھرائی کی خدمات دستیاب ہیں۔ اس موقع پر صحت کے وزیر مملکت جناب فگن سنگھ کلستے بھی موجود تھے۔

اس موقع پر اظہار خیال کرتے ہوئے جناب جے پی نڈا نے کہا کہ رام منوہر لوبیا اسپتال میں دہلی اور دہلی سے متصل دیگر ریاستوں سے مریض آتے ہیں۔ یہ مریض یہ امید بھی لے کر آتے ہیں کہ انہیں اس اسپتال میں بہترین خدمات فراہم کی جائے گی۔ رام منوہر لوبیا غریب لوگوں کو اپنے خدمات فراہم کرنے کے دوران معیار اور کمیت میں توازن برقرار رکھنے میں کامیاب رہے۔ اس کمپلیکس میں مہیا کرائی جانے والی خدمات پر زور دیتے ہوئے انہوں نے کہا کہ کمپلیکس میں دستیاب خدمات کی برابر نگرانی ہونی چاہئے۔ انہوں نے مزید کہا کہ ہم ہارڈویئر تو بنا لیتے ہیں، لیکن سافٹ ویئر کے حصے پر زیادہ توجہ نہیں دیتے ہیں۔ اس لئے اس پر خصوصی طور پر دھیان دینے کی ضرورت ہے۔ انہوں نے کہا کہ صفائی ستھرائی کا خاص خیال رکھنا چاہئے۔ انہوں نے افسران کو ہدایت دی کہ وہ ذاتی طور پر صفائی ستھرائی کا معائنہ کرتے رہیں۔ وزیر موصوف نے آئی سی ٹی پر مبنی ایپلی کیشن ”میرا اسپتال“ کا ذکر کیا۔ انہوں نے کہا کہ اس ایپ کے ذریعے مریض علاج کے دوران اپنے تجربات اور صحت سہولیات کے بارے میں آراء اور تجاویز بھیج سکتے ہیں۔ انہوں نے کہا کہ وزارت صحت ملک کے صحت مراکز میں معیاری خدمات فراہمی کو مزید بہتر بنانے کے لئے لوگوں سے ڈیجیٹل طریقے سے فیڈ بیک چاہتی ہے۔ علاج کے دوران مریض کی تسلی سب سے زیادہ اہم ہے۔ اسی سے ہیلتھ کیئر سہولیات کو جانچا اور پرکھا جا سکتا ہے۔ اس طرح لوگوں کی آراء اور تجاویز سے صحت سہولیات میں بہتری لائی جا سکتی ہے۔

اس سے پہلے وزیر صحت نے رام منوہر لوبیا اسپتال میں برڈ فلو کی مرض سے نمٹنے کی تیاریوں کا جائزہ لیا۔ انہوں نے کہا کہ سردی کے موسم میں برڈ فلو بیماری کا خدشہ کافی بڑھ جاتا ہے۔ اس لئے اس بیماری سے نمٹنے کے لئے احتیاطی تدابیر اور تیاریوں کا جائزہ لینا ضروری ہے۔ انہوں نے کہا کہ بیماری سے نمٹنے کے لئے مناسب مقدار میں دوائیں، جانچ کی سہولیات اور طبی آلات موجود ہیں۔

اس موقع پر ان کے ہمراہ ڈاکٹر جگدیش پرساد، ڈی جی ایچ ایس ڈاکٹر بی ڈی اتھانہ، اسپیشل ڈی جی ایچ ایس سنجیو وا کمار، ایڈیشنل سکرٹری (صحت) ڈاکٹر آر کے ویٹس، رام منوہر لوبیا اسپتال کے ایڈیشنل ڈی جی اور میڈیکل سپرنٹنڈنٹ ڈاکٹر (پروفیسر) اے کے گوڈپیلے کے علاوہ رام منوہر لوبیا اسپتال کے اساتذہ اور وزارت صحت و خاندانی بہبود کے اعلیٰ افسران بھی موجود تھے۔

U- 75

(Release ID: 1480069) Visitor Counter : 2

